

அக்டோபர் - 06

TNPSC துளிகள்

- ❖ உலக விலங்குகள் தினமானது உலகம் முழுவதும் உள்ள விலங்குகளின் நலம் சார்ந்த தரங்களை மேம்படுத்துவது குறித்து விழிப்புணர்வை ஏற்படுத்துவதற்காக ஒவ்வொரு ஆண்டும் அக்டோபர் 04 அன்று அனுசரிக்கப்படுகின்றது.
- ❖ குவைத்தின் பட்டத்து இளவரசரான ஷேக் நவாப் அல் அகமது அல் சபாஹ் அவர்கள் அந்நாட்டின் புதிய மன்னராக உருவெடுத்துள்ளார்.

தமிழ்நாடு செய்திகள்

ஒரு தேசம், ஒரு குடும்ப அட்டைத் திட்டம் - தொடக்கம்


- ❖ தமிழ்நாடு முதலமைச்சர் அவர்கள் அக்டோபர் 01 அன்று தமிழ்நாட்டில் உள்ள 32 மாவட்டங்களில் “ஒரு தேசம், ஒரு குடும்ப அட்டை” என்ற திட்டத்தைத் தொடங்கி வைத்தார்.
- ❖ இத்திட்டம் மதுரை, ராமநாதபுரம், தஞ்சாவூர், தூத்துக்குடி, திருவண்ணாமலை, விருதுநகர் ஆகிய மாவட்டங்களில் அக்டோபர் 16 ஆம் தேதி முதல் செயல்படுத்தப் படவுள்ளது.
- ❖ இந்தத் திட்டத்தின் கீழ் தமிழ்நாட்டிலிருந்து முன்னுரிமை குடும்ப அட்டைகள் மற்றும் அந்த்யோயா அன்ன யோஜனா குடும்ப அட்டை வைத்துள்ள குடும்பங்கள் இதர மாநிலங்களுக்குச் சென்றிருந்தாலும் தேசிய உணவுப் பாதுகாப்புச் சட்டம், 2013 என்பதின் கீழ் உயிர்த் தரவு அங்கீகாரத்தின் மூலம் மாதாந்திரப் பொருட்களைப் பெற முடியும்.
- ❖ மேலும், இந்த அட்டைகளை வைத்துள்ள மற்ற மாநிலங்களிலிருந்து தமிழ்நாட்டிற்கு இடம் பெயர்ந்தவர்கள் உயிர்த் தரவு சரிபார்ப்பிற்குப் பின்னர் தங்கள் குடியிருப்புகளுக்கு அருகில் உள்ள நியாய விலைக் கடைகளில் மத்திய அரசால் நிர்ணயிக்கப்பட்ட விலையில் பொருட்களைப் பெற முடியும்.
- ❖ தங்களது மாதாந்திரப் பொருட்களைப் பெற முடியாத முதியவர்கள் மற்றும் உடல் நலக் குறைவுள்ளவர்கள் தங்கள் சார்பாக ஒரு நபரை நியமித்து, அவரின் மூலம் மாதாந்திரப் பொருட்களைப் பெற்றுக் கொள்ளலாம்.

சென்னை திடக் கழிவு மேலாண்மை

- ❖ தமிழ்நாடு முதலமைச்சர் அவர்கள் பெருநகர சென்னை மாநகராட்சியின் புதிய திடக் கழிவு மேலாண்மையைத் தொடங்கி வைத்துள்ளார்.
- ❖ இந்தப் புதிய திடக் கழிவு மேலாண்மை முறையானது ஸ்பெயின்-இந்தியா கூட்டு

முயற்சி மற்றும் அர்பேசர் எஸ்ஏ, சுமீத் வசதிகள் நிறுவனம் ஆகியவற்றின் மூலம் மேற்கொள்ளப் படவுள்ளது.

- ❖ இது 8 ஆண்டுகளுக்கு கழிவுகளைச் சேகரித்து, பின் அவற்றை அகற்றி அதனை மேலாண்மை செய்யும்.
- ❖ இது முதல் நிலை சேகரிப்பு, இரண்டாம் நிலைச் சேகரிப்பு, போக்குவரத்து, தெருக்களைத் தூய்மை செய்தல், குப்பைகளைச் சேகரித்தல், சரியான முறையில் பராமரித்தல், குறைகளைக் களைதல் மற்றும் IEC (Information, education, and communication - தகவல், கல்வி மற்றும் தகவல் தொடர்பு) ஆகியவற்றின் கீழ், 34 முக்கியச் செயல்பாட்டுக் குறிகாட்டிகளின் அடிப்படையில் கட்டணம் செலுத்தப்பட உள்ளது.



தேசியச் செய்திகள்

சீரழிந்த மற்றும் காடுகள் அழிக்கப்பட்ட நிலங்களை மீட்டெடுத்தல்

- ❖ பாலைவனமாதலை எதிர்த்தலுக்கான ஐக்கிய நாடுகள் ஒப்பந்தத்தின் 14வது பங்காளர்கள் கருத்தரங்கானது உத்தரப் பிரதேசத்தின் கிரேட்டர் நொய்டாவில் 2019 ஆம் ஆண்டில் நடத்தப்பட்டது.
- ❖ இந்தியாவானது சீரழிந்த மற்றும் காடுகள் அழிக்கப்பட்ட நிலத்தின் 26 மில்லியன் ஹெக்டேர்களை மீட்டெடுப்பதையும் 2030 ஆம் ஆண்டில் நிலச் சீரழிவு மீதான

சமநிலையை அடைவதையும் நோக்கமாகக் கொண்டுள்ளது.

மிகமிக முக்கியமான நபர்களின் (VVIPs) பிரத்தியேகப் பயன்பாட்டிற்கான முதலாவது விமானம்

- ❖ நாட்டின் முதலாவது VVIP விமானமான போயிங் 777-300 இஆர் (Boeing 777-300 ER) ஆனது டெல்லியில் இந்திரா காந்தி சர்வதேச விமான நிலையத்தில் வந்து தரை இறங்கியது.
- ❖ குடியரசுத் தலைவர், துணைக் குடியரசுத் தலைவர், பிரதமர் ஆகியோருக்காக வாங்கப் பட்டுள்ள இந்த 2 போயிங் விமானங்கள் ஏர் இந்தியா ஒன் எனப்படும்.
- ❖ இது தகவலைத் திருடுதல் போன்ற எந்தவொரு இடர்ப்பாடும் இல்லாமல் நடுவானில் ஆடியோ மற்றும் காணொலி தகவல் தொடர்பை அனுமதிக்கும் வகையில் மேம்படுத்தப்பட்ட மற்றும் பாதுகாப்பான தகவல் அமைப்பைக் கொண்டு உள்ளது.



சர்வதேசச் செய்திகள்

ஐக்கிய நாடுகள் பொதுச் சபையின் 75வது அமர்வு



- ❖ ஐக்கிய நாடுகள் பொதுச் சபையின் 75வது அமர்வானது 2020 ஆம் ஆண்டு செப்டம்பர் 15-30 வரை காணொலி முறையில் நடத்தப்பட்டது.
- ❖ இது துருக்கியின் வோல்கன் போஸ்கிர் என்பவரின் தலைமையின் கீழ், நியூயார்க் நகரிலிருந்து அமெரிக்காவினால் நடத்தப்பட்டது.

- ❖ இந்த அமர்வின் கருத்துரு, “நமக்குத் தேவையான எதிர்காலம், நமக்குத் தேவையான ஐக்கிய நாடுகள், பல்தரப்பிற்கான நமது கூட்டு உறுதிப்பாடுகளை உறுதி செய்தல், திறன் வாய்ந்த பல்தரப்பு நடவடிக்கையின் மூலம் கோவிட் - 19 தொற்றை எதிர்கொள்தல்” என்பதாகும்.
- ❖ இந்த அமர்வின்போது, ஐக்கிய நாடுகளின் 75வது நினைவு தினத்தைக் குறிப்பதற்காக 2020 ஆம் ஆண்டு செப்டம்பர் 21 அன்று ஒரு சிறப்பு நிகழ்வானது ஏற்பாடு செய்யப்பட்டது.
- ❖ இந்த நிகழ்வானது “நமக்குத் தேவையான எதிர்காலம், நமக்குத் தேவையான ஐக்கிய நாடுகள், பல்தரப்பிற்கான நம்முடைய கூட்டு உறுதிப்பாட்டை உறுதி செய்தல்” என்ற கருத்துருவின் கீழ் நடத்தப்பட்டது.
- ❖ ஐக்கிய நாடுகளின் 75வது நினைவு தினத்தைக் குறிப்பதற்கான ஒரு பிரகடனமானது தீவிரவாதத்தை எதிர்த்துப் போராடுதல், பன்மைவாதத்தை சீர்திருத்துதல், அனைவரையும் உள்ளடக்கிய வளர்ச்சி, கோவிட் - 19 கொள்ளை நோய் போன்ற சவால்களை எதிர் கொள்வதற்கான தயார் நிலை ஆகியவற்றிற்கான நடைமுறைகளை வலுப்படுத்துவதற்காக வேண்டி நடத்தப்பட்ட உயர்மட்டக் கூட்டத்தில் ஏற்றுக் கொள்ளப்பட்டது.

ஆர்மீனியா - அசர்பைஜான் பிரச்சினை

- ❖ நகோர்னோ-காராபாக் பகுதி மீதான ஆர்மீனியா-அசர்பைஜான் ஆகியவற்றிற்கிடையேயான நிலப் பிரச்சினையானது கடும் தாக்குதல்களுடன் மீண்டும் தொடங்கியுள்ளது.
- ❖ ஆர்மீனியா மற்றும் அசர்பைஜான் ஆகியவை டிரான்ஸ்காகசியா அல்லது தெற்கு காகசியாவின் ஒரு பகுதியாகும்.
- ❖ இது ஏறத்தாழ, கடந்த 40 ஆண்டுகளாக நகோர்னோ காராபாஹ் பகுதி மீதான நிலப் பிரச்சினை காரணமாக மூடப்பட்டுள்ளது.
- ❖ நகோர்னோ-காராபாஹ் பகுதியானது 95% மக்கள் தொகையாக ஆர்மீனிய இன குடிமக்களைக் கொண்டுள்ளது.
- ❖ இது அந்தக் குடிமக்களால் கட்டுப்படுத்தப்படுகின்றது. ஆனால் இது சர்வதேச அளவில் அசர்பைஜானின் ஒரு பகுதியாக ஏற்றுக் கொள்ளப்பட்டுள்ளது.
- ❖ இந்தப் பிரச்சினையானது முதன்முதலில் 1988 ஆம் ஆண்டில் தொடங்கியது. அதற்கு அடுத்தடுத்த ஆண்டுகளில் மிகப்பெரிய அளவில் மனித உரிமை விதிமீறல்கள், கடுமையான அகதிப் பிரச்சினைகள் ஆகியவற்றை அது ஏற்படுத்தியது.
- ❖ இதனைத் தொடர்ந்து, ஆர்மீனியா நாட்டுப் பிரதிநிதிகள் மற்றும் அங்கீகரிக்கப்படாத நகோர்னோ - காராபாஹ் குடியரசு ஆகியோரினால் 1994 ஆம் ஆண்டில் பிஸ்கேக் நெறிமுறை எனப்படும் ஒரு தற்காலிக போர் நிறுத்த ஒப்பந்தமானது கையெழுத்து

இடப்பட்டது. ஆனால் அது நடைமுறைக்கு வரவில்லை.

- ❖ பிஸ்கேக் நெறிமுறைனது கிர்கிஸ்தானின் தலைநகரான பிஸ்கேக்கில் 1994 ஆம் ஆண்டில் மே 05 அன்று கையெழுத்திடப்பட்டது.
- ❖ நாகோர்னோ - காராபாஹ் பகுதியானது சர்வதேச அளவில் அசர்பைஜானின் ஒரு பகுதியாக ஏற்றுக் கொள்ளப் பட்டாலும் இது ஆர்மீனியா குடிமக்களால் கட்டுப்படுத்தப் படுவதன் காரணமாக பிரச்சினைக்குரியதாக உள்ளது.



அறிவியல் மற்றும் தொழில்நுட்பச் செய்திகள்

உலகின் முதலாவது குறுங்கோள் சுரங்க இயந்திர மனிதன்

- ❖ சீனாவின் தனியார் நிறுவனமான ஆரிஜின் ஸ்பேஸ் ஆனது 2020 ஆம் ஆண்டு நவம்பர் மாதத்தில் உலகின் முதலாவது குறுங்கோள் சுரங்க இயந்திர மனிதனை விண்வெளிக்குச் செலுத்தத் தயாராக உள்ளது.
- ❖ இந்த இயந்திர மனிதனானது சீனாவில் உள்ள விண்வெளி ஸ்டார்ட் அப் நிறுவனத்தினால் "குறுங்கோள் சுரங்க இயந்திர மனிதன்" ('Asteroid mining robot') என்று பெயரிடப் பட்டுள்ளது.
- ❖ சீனாவின் லாங் மார்ச் தொடர் ஏவு வாகனமானது இந்தக் குறுங்கோள் சுரங்க இயந்திர மனிதனை விண்வெளிக்குக் கொண்டு செல்ல இருக்கின்றது.
- ❖ இந்தத் திட்டமானது விண்வெளி வளத் தொழிற்சாலைகளில் ஒரு மைல் கல்லாக இருக்கும்.
- ❖ மிகச் சிறிய, 30 கிலோ கிராம் எடை கொண்ட இந்தச் செயற்கைக் கோள் ஆனது 500 கிலோ மீட்டர் உயரத்தில் தூரிய ஒத்திசைவுச் சுற்றுவட்டப் பாதையில் நுழைய இருக்கின்றது.
- ❖ இந்த இயந்திர மனிதன் எந்தவொரு சுரங்க நடவடிக்கையிலும் ஈடுபடாது. ஆனால் இது தொழில்நுட்பங்களை மட்டுமே ஆய்வு செய்யவுள்ளது.

முக்கிய தினங்கள்

உலக ஆசிரியர்கள் தினம் - அக்டோபர் 05

- ❖ உலக ஆசிரியர்கள் தினமானது ஆசிரியர்களின் நிலை குறித்து விவரிக்கும் 1966 ஆம் ஆண்டின் ஐஎல்ஓ/யுனெஸ்கோ பரிந்துரை ஏற்றுக் கொள்ளப்பட்டதின் நினைவு தினத்தை அனுசரிக்கின்றது.
- ❖ இத்தினமானது 1994 ஆம் ஆண்டு முதல் ஒவ்வொரு ஆண்டும் அக்டோபர் 05 அன்று அனுசரிக்கப் படுகின்றது.
- ❖ உலக ஆசிரியர்கள் தினமானது யுனிசெப், சர்வதேச தொழிலாளர் அமைப்பு, சர்வதேசக் கல்வி நிறுவனம் ஆகியவற்றுடன் இணைந்து அனுசரிக்கப்படுகின்றது.

உலகக் கட்டிடக் கலை தினம் - அக்டோபர் 05

- ❖ உலகக் கட்டிடக் கலை தினமானது ஐக்கிய நாடுகளின் உலக வாழ்விட தினத்துடன் ஒன்றிப் பொருந்தும் வகையில் அக்டோபர் மாதத்தின் முதலாவது திங்கள் அன்று அனுசரிக்கப்படுகின்றது.
- ❖ இந்தத் தினமானது 1985 ஆம் ஆண்டில் ஒன்றிய சர்வதேச டெஸ் கட்டிடக் கலை அமைப்பினால் ஏற்படுத்தப்பட்டது.
- ❖ இந்த ஆண்டிற்கான இத்தினத்தின் கருத்துரு, "சிறந்த நகர்ப்புற எதிர் காலத்தை நோக்கி" என்பதாகும்.

